

සබරගමුව පළාත් රාජ්‍ය සේවා කොමිෂන් සභාව

සබරගමුව පළාත් සභා රාජ්‍ය සේවයේ තාක්ෂණ සේවයේ
කාර්මික නිලධාරී (සිවිල්) තනතුරුවල III ශ්‍රේණියට, කාර්මික නිලධාරී (සිවිල්) පුහුණු
ශ්‍රේණියට (එක් වසරක පුහුණු කාලය) සහ කාර්මික නිලධාරී (සිවිල්) පුහුණු ශ්‍රේණියට
(දෙවසරක පුහුණු කාලය) බඳවා ගැනීමේ විවෘත තරග විභාගය - 2025

සබරගමුව පළාත් සභා රාජ්‍ය සේවයේ තාක්ෂණ සේවයේ පහත සඳහන් තනතුරු පුරප්පාඩු පිරවීම
සඳහා සුදුසුකම් ලත් සබරගමුව පළාතේ පදිංචි අයදුම්කරුවන්ගෙන් අයදුම්පත් කැඳවනු ලැබේ.

01. සබරගමුව පළාත් සභා රාජ්‍ය සේවයේ තාක්ෂණ සේවයේ කාර්මික නිලධාරී (සිවිල්) III ශ්‍රේණිය
02. සබරගමුව පළාත් සභා රාජ්‍ය සේවයේ තාක්ෂණ සේවයේ කාර්මික නිලධාරී (සිවිල්) පුහුණු ශ්‍රේණිය
(එක් වසරක පුහුණු කාලය)
03. සබරගමුව පළාත් සභා රාජ්‍ය සේවයේ තාක්ෂණ සේවයේ කාර්මික නිලධාරී (සිවිල්) පුහුණු ශ්‍රේණිය
(දෙවසරක පුහුණු කාලය)

02. අයදුම්පත් භාර ගන්නා අවසන් දිනය :- 2025.09.25

03.

3:1 පොදු සුදුසුකම් :-

- (අ) අයදුම්කරු ශ්‍රී ලාංකික පුරවැසියෙකු විය යුතුය.
- (ආ) යම් ආගමික නිකායක පැවිදිවරයක් දරණ කිසිදු තැනැත්තෙකු මෙම තනතුරු සඳහා
ඉල්ලුම් කිරීමට සුදුසුකම් නොලබයි.
- (ඇ) විශිෂ්ඨ චරිතයකින් හා මනා සෞඛ්‍ය තත්ත්වයෙන් යුක්ත විය යුතුය.
- (ඈ) 2025.09.25 දිනට අයදුම්කරු සබරගමුව පළාත තුළ ස්ථිර පදිංචි අයෙකු විය යුතු අතර,
අයදුම්පත් කැඳවනු ලබන දිනට පූර්වාසන්න වසර 03 තුළ අයදුම්කරුට සබරගමුව පළාතේ
වසර 03ක ස්ථිර පදිංචිය නොමැත්තේ නම් අයදුම්කරුගේ කලත්‍රයා අයදුම්පත් කැඳවනු
ලබන දිනට පූර්වාසන්න වසර 03ක කාලය තුළ සබරගමුව පළාතේ ස්ථිර පදිංචිකරුවෙකු
විය යුතුය.
- (ඉ) අයදුම්පත් භාර ගන්නා අවසන් දිනට වයස අවු. 18 ට නොඅඩු සහ 30 ට නොවැඩි විය
යුතුය.
- (ඊ) බඳවා ගැනීම සඳහා වන තරඟ විභාගයට පෙනී සිටීම සඳහා අවශ්‍ය සුදුසුකම් සපුරා ඇති
ලෙසට පිළිගනු ලබන්නේ අයදුම්කරු අදාළ සියළු සුදුසුකම් හා නියමිත වයස් සීමාව
අයදුම්පත් කැඳවීමේ අවසාන දින වන විට සෑම ආකාරයෙන්ම සම්පූර්ණ කර
තිබෙන්නේ නම් පමණි.
- (උ) අයදුම්පත් කැඳවනු ලබන අවසාන දිනය වනවිට අයදුම්කරනු ලබන ක්ෂේත්‍රයට අදාළව
අධ්‍යාපන හා වෘත්තීය සුදුසුකම් ලබා තිබීම අනිවාර්ය වේ.

3.2. අධ්‍යාපන හා වෘත්තීය සුදුසුකම්

තනතුර	අධ්‍යාපන සුදුසුකම්		වෘත්තීය සුදුසුකම්
	තනතුර සඳහා අ.පො.ස. (සා.පෙළ) සුදුසුකම	තනතුර සඳහා අ.පො.ස. (උ.පෙළ) සුදුසුකම	
කාර්මික නිලධාරී (සිවිල්) III ශ්‍රේණිය	මව්බස (සිංහල /දෙමළ /ඉංග්‍රීසි භාෂාව) ගණිතය විද්‍යාව සහ තවත් එක් විෂයයකට සම්මාන සාමාර්ථයන් සහිතව එකවර විෂයයන් හයකින් (06) අ.පො.ස. (සා.පෙළ) විභාගය සමත්ව තිබීම	I. අ.පො.ස. (උ/පෙළ) විභාගයේ ගණිතය විෂය ධාරාව යටතේ සංයුක්ත ගණිතය, භෞතික විද්‍යාව, රසායන විද්‍යාව, උසස් ගණිතය යන විෂයයන්ගෙන් 03 කින් එකවර සමත්වීම (සාමාන්‍ය පොදු පරීක්ෂණය හා ඉංග්‍රීසි හැර) හෝ II, අ.පො.ස. (උ/පෙළ) විභාගයේ ඉංජිනේරු තාක්ෂණවේදය විෂය ධාරාව යටතේ ඉංජිනේරු තාක්ෂණවේදය, තාක්ෂණවේදය සඳහා විද්‍යාව, යන විෂයයන් සහිතව ගණිතය/ඉංග්‍රීසි/තොරතුරු හා සන්නිවේදන තාක්ෂණය යන විෂයයන්ගෙන් 01 ක් සහිතව විෂයයන් 03 කින් එකවර සමත්වීම (සාමාන්‍ය පොදු පරීක්ෂණය හා ඉංග්‍රීසි හැර)	I.මොරටුව විශ්ව විද්‍යාලය හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ඩිප්ලෝමාව හෝ II.ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ජාතික තාක්ෂණික ඩිප්ලෝමාව හෝ III.අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික තාක්ෂණික ඩිප්ලෝමාව හෝ IV.ශ්‍රී ලංකා විවෘත විශ්ව විද්‍යාලය මගින් පිරිනමනු ලබන තාක්ෂණික ඩිප්ලෝමාව හෝ V.ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ 1 වන කොටස සාර්ථකව සම්පූර්ණ කිරීම හෝ VI. රැකියා ක්ෂේත්‍රයට අදාළව ජාතික වෘත්තීය කුසලතා (NVQ 6) හයවන මට්ටමේ සුදුසුකම් සම්පූර්ණ කර තිබීම. සටහන :- ඉහත එක් එක් අයිතමය යටතේ කාර්මික නිලධාරී (සිවිල්) ක්ෂේත්‍රයට අදාළව වෘත්තීය සුදුසුකම ලබා තිබීම අනිවාර්ය වේ.

තනතුර	අධ්‍යාපන සුදුසුකම්		
තනතුර	තනතුර සඳහා අ.පො.ස. (සා.පෙළ) සුදුසුකම	තනතුර සඳහා අ.පො.ස. (උ.පෙළ) සුදුසුකම	වෘත්තීය සුදුසුකම්
කාර්මික නිලධාරී (සිවිල්) පුහුණු ශ්‍රේණිය (එක් වසරක පුහුණු කාලය)	මවබස (සිංහල /දෙමළ /ඉංග්‍රීසි භාෂාව) ගණිතය විද්‍යාව සහ තවත් එක් විෂයයකට සම්මාන සාමාර්ථයන් සහිතව එකවර විෂයයන් හයකින් (06) අ.පො.ස. (සා.පෙළ) විභාගය සමත්ව තිබීම	I. අ.පො.ස. (උ/පෙළ) විභාගයේ ගණිතය විෂය ධාරාව යටතේ සංයුක්ත ගණිතය, භෞතික විද්‍යාව, රසායන විද්‍යාව, උසස් ගණිතය යන විෂයයන්ගෙන් 03 කින් එකවර සමත්වීම (සාමාන්‍ය පොදු පරීක්ෂණය හා ඉංග්‍රීසි හැර) හෝ II, අ.පො.ස. (උ/පෙළ) විභාගයේ ඉංජිනේරු තාක්ෂණවේදය විෂය ධාරාව යටතේ ඉංජිනේරු තාක්ෂණවේදය, තාක්ෂණවේදය සඳහා විද්‍යාව, යන විෂයයන් සහිතව ගණිතය/ඉංග්‍රීසි/තොරතුරු හා සන්නිවේදන තාක්ෂණය යන විෂයයන්ගෙන් 01 ක් සහිතව විෂයයන් 03 කින් එකවර සමත්වීම (සාමාන්‍ය පොදු පරීක්ෂණය හා ඉංග්‍රීසි හැර)	I. තෘතීයික සහ වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක මෙම තනතුරට අදාළ ක්ෂේත්‍රගත පාඨමාලාවක් සාර්ථකව හදාරා ජාතික තාක්ෂණ සහතිකය ලබා තිබීම හෝ II. තෘතීයික සහ වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක තනතුරට අදාළ ක්ෂේත්‍රයක කර්මාන්ත තාක්ෂණිකයන් සඳහා වූ ජාතික සහතික පත්‍ර පාඨමාලාව සාර්ථකව සම්පූර්ණ කර අදාළ සහතිකය ලබා තිබීම හෝ III. උසස් අධ්‍යාපන අමාත්‍යාංශය සහ ඉහත සඳහන් තාක්ෂණික සහතික නිකුත් කරන ආයතන වලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණික සුදුසුකම් වලට සියළු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකමක් ලබා තිබීම සටහන :- ඉහත එක් එක් අයිතමය යටතේ කාර්මික නිලධාරී (සිවිල්) ක්ෂේත්‍රයට අදාළව වෘත්තීය සුදුසුකම ලබා තිබීම අනිවාර්ය වේ.

	තනතුර සඳහා අ.පො.ස. (සා. පෙළ) සුදුසුකම	තනතුර සඳහා අ.පො.ස. (උ. පෙළ) සුදුසුකම	
කාර්මික නිලධාරී (සිවිල්) පුහුණු ශ්‍රේණිය (දෙවසරක පුහුණු කාලය)	මව්බස (සිංහල /දෙමළ /ඉංග්‍රීසි භාෂාව) ගණිතය විද්‍යාව සහ තවත් එක් විෂයයකට සම්මාන සාමාර්ථයන් සහිතව එකවර විෂයයන් හයකින් (06) අ.පො.ස. (සා.පෙළ) විභාගය සමත්ව තිබීම	I. අ.පො.ස. (උ/පෙළ) විභාගයේ ගණිතය විෂය ධාරාව යටතේ සංයුක්ත ගණිතය, භෞතික විද්‍යාව, රසායන විද්‍යාව, උසස් ගණිතය යන විෂයයන්ගෙන් 03 කින් එකවර සමත්වීම (සාමාන්‍ය පොදු පරීක්ෂණය හා ඉංග්‍රීසි හැර) හෝ II, අ.පො.ස. (උ/පෙළ) විභාගයේ ඉංජිනේරු තාක්ෂණවේදය විෂය ධාරාව යටතේ ඉංජිනේරු තාක්ෂණවේදය, තාක්ෂණවේදය සඳහා විද්‍යාව, යන විෂයයන් සහිතව ගණිතය/ ඉංග්‍රීසි/තොරතුරු හා සන්නිවේදන තාක්ෂණය යන විෂයයන්ගෙන් 01 ක් සහිතව විෂයයන් 03 කින් එකවර සමත්වීම (සාමාන්‍ය පොදු පරීක්ෂණය හා ඉංග්‍රීසි හැර)	

සටහන :- I. අනුමත බඳවා ගැනීමේ පරිපාටියේ 7.1 හි විධිවිධාන හා සටහන අනුව පවතින කාර්මික නිලධාරී (සිවිල්) පුරප්පාඩු සංඛ්‍යාවෙන් විවෘත තරඟ විභාගය මගින් 70% ක් පුරප්පාඩු සම්පූර්ණ කරන අතර, 30% ක් සීමිත තරඟ විභාගය මගින් සම්පූර්ණ කරනු ලැබේ. ඒ අනුව විවෘත තරඟ විභාගය මගින් සම්පූර්ණ කරනු ලබන පුරප්පාඩු සංඛ්‍යාව 50 කි. සීමිත තරඟ විභාගය මගින් සම්පූර්ණ කරනු ලබන පුරප්පාඩු සංඛ්‍යාව 31 කි. සීමිත බඳවා ගැනීම් සඳහා ප්‍රමාණවත් අයදුම්කරුවන් නොමැති නම් පමණක් ඉතිරි ප්‍රමාණය විවෘත බඳවා ගැනීම මගින්ම සම්පූර්ණ කරනු ලැබේ.

II. කාර්මික නිලධාරී (සිවිල්) III ශ්‍රේණියට හා පුහුණු ශ්‍රේණියට බඳවා ගැනීමේදී පළමුව බඳවා ගනු ලබන්නේ III ශ්‍රේණියට වේ. III ශ්‍රේණියට සුදුසුකම් ලබන අයදුම්කරුවන් සංඛ්‍යාව පුරප්පාඩු සංඛ්‍යාවට ප්‍රමාණවත් නොවන විට ඉතිරි පුරප්පාඩු සඳහා සුදුසුකම් සපුරාලන අයදුම්කරුවන්ගෙන් පුහුණු ශ්‍රේණියට බඳවා ගනු ලැබේ.

04. වැටුප් පරිමාණය :-

I. අංක 10/2025 හා 2025.03.25 දිනැති රාජ්‍ය පරිපාලන චක්‍රලේඛයට අනුව මෙම තනතුරේ III වැනි ශ්‍රේණියට අදාළ වැටුප් කාණ්ඩය MN 3 – 2025 වන අතර මාසික වැටුප් පරිමාණය රු. 52,250- 10×800- 11×1190- 10×1320- 10×1350 - රු. 100,040/- වේ.

II. කාර්මික නිලධාරී (සිවිල්) පුහුණු ශ්‍රේණිය සඳහා දීමනාව
රාජ්‍ය පරිපාලන චක්‍රලේඛ 10/2025 හි උපලේඛන VI අනුව හිමි මාසික දීමනාව -
I වසර රු. 41,317/-
II වසර රු. 41,689/-

05. III ශ්‍රේණියේ තනතුර ස්ථීරය. විශ්‍රාම වැටුප් සහිතය. විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයකට අයදුම්කරු යටත් විය යුතුවේ.

06. බඳවා ගැනීමේ ක්‍රමය:-

- (I) පුරප්පාඩු සංඛ්‍යාවට වඩා වැඩි අයදුම්පත් සංඛ්‍යාවක් ලැබී ඇති විට ලිඛිත තරඟ විභාගයක ප්‍රතිඵල මත රාජ්‍ය පරිපාලන චක්‍රලේඛ 15/90 විධිවිධාන පරිදි දිස්ත්‍රික් ජන අනුපාතයට අදාළව කුසලතා අනුපිළිවෙල අනුව බඳවා ගැනීම් සිදු කරනු ලැබේ. සමත්වීම සඳහා එක් ප්‍රශ්න පත්‍රයකට ලබා ගත යුතු අවම ලකුණු ප්‍රමාණය 40 % කි.
- (II) පුරප්පාඩු සංඛ්‍යාවට වඩා අඩු අයදුම්පත් සංඛ්‍යාවක් ලැබී ඇති විට, සාමාන්‍ය සම්මුඛ පරීක්ෂණයක් මගින් සුදුසුකම් හා සහතික පත්‍ර පරීක්ෂා කර, සුදුසුකම් ඇති අයදුම්කරුවන් බඳවා ගනු ලැබේ.

කාර්මික නිලධාරී (සිවිල්) III ශ්‍රේණිය / පුහුණු ශ්‍රේණිය තනතුරු සඳහා වන බඳවා ගැනීමේ තරඟ විභාගයේ විෂය නිර්දේශය:

- (01) බුද්ධි පරීක්ෂණය - කාලය පැය 01යි. - ලකුණු 100 යි
අපේක්ෂකයාගේ සිතීමේ තර්කානුකූලභාවයත්, සිතීමේ විශ්ලේෂණ තත්වයත් තීරණය කිරීමේ ශක්තියත් විනිශ්චය කිරීම සඳහා වූ ප්‍රශ්න වලින් යුක්තය.
- (02) විෂයානුබද්ධ තාක්ෂණික පරීක්ෂණය - කාලය පැය 01 යි. - ලකුණු 100 යි
විජ ගණිතය, ජ්‍යාමිතිය ත්‍රිකෝණමිතිය ආදී විෂයයන් පිළිබඳ දැනුම පරීක්ෂා කිරීම, ද්‍රව සහ ද්‍රව්‍ය වල භෞතික ගුණ, ද්‍රවස්ථති විද්‍යාව, මිනුම් ඒකක, පරිමාණ සිතියම් කියවීම, විද්‍යාත්මක ගණනය කිරීම ආදී විෂයයන් පිළිබඳ දැනුම පරීක්ෂා කිරීම සඳහා වූ ප්‍රශ්න පත්‍රයකි.

මෙම විභාගය විභාග කොමසාරිස් ජනරාල් හෝ සබරගමුව පළාත් රාජ්‍ය සේවා කොමිෂන් සභාවේ ලේකම් විසින් සිංහල හා දෙමළ භාෂා මාධ්‍යවලින් පවත්වනු ලැබේ. ලැබෙන අයදුම්පත් සංඛ්‍යාව අනුව විභාගය පවත්වන නගරය තීරණය කරනු ලැබේ. විභාගයේදී අනන්‍යතාව තහවුරු කිරීම සඳහා ජාතික හැඳුනුම්පත හෝ වලංගු විදේශ ගමන් බලපත්‍රය පමණක් පිළිගනු ලැබේ.

07 අයදුම් කිරීමේ ක්‍රමය

7:1 මෙම නිවේදනයේ අගට යොදා ඇති ආදර්ශ අයදුම්පත්‍රය ප්‍රකාරව ඒ-4 ප්‍රමාණයේ කඩදාසිවල දෙපැත්ත ප්‍රයෝජනයට ගනිමින් අනු අංක 01 සිට 03 තෙක් ජේදයන් පළමුවන පිටුවටද අංක 04 සිට 06 තෙක් දෙවන පිටුවටද වශයෙන් ඇතුළත් වන සේ පිළියෙල කරගත් අයදුම්පත්‍රය තම අත්අකුරින්ම පිරවිය යුතුය. ආදර්ශ අයදුම්පත්‍රයට අනුකූල නොවන අයදුම්පත් ප්‍රතික්ෂේප කරනු ලැබේ.

7.2 විභාග ගාස්තුව රු. 600/- කි. මෙම විභාග ගාස්තුව සබරගමුව පළාත් සභාවේ 20.03.02.99 දරන ආදායම් ශීර්ෂයට බැරවන ලෙස සබරගමුව පළාත් සභාවේ ඕනෑම අමාත්‍යාංශ කාර්යාලයකට/ දෙපාර්තමේන්තුවකට (පළාත් පාලන ආයතන හැර) හෝ සබරගමුව පළාත තුළ පිහිටා ඇති ඕනෑම ප්‍රාදේශීය ලේකම් කාර්යාලයකට මුදලින් ගෙවා ඒ සඳහා නිකුත් කරන කුවිතාන්සිය අයදුම් පත්‍රයේ අදාළ කොටුවේ නොගැලවෙන සේ ඇලවිය යුතුවේ. (කුවිතාන්සියේ ඡායාස්ථ පිටපතක් මතු ප්‍රයෝජනය සඳහා ළඟ තබා ගත යුතුය.) ගෙවන ලද විභාග ගාස්තුව කිසිම හේතුවක් නිසා ආපසු ගෙවනු නොලබන අතරමුදල් ඇණවුම් හා මුද්දර භාරගනු නොලැබේ. ඉහත සඳහන් ආයතනවලට හැර වෙනත් කාර්යාලවලට (තැපැල් කාර්යාල, බැංකු) මුදල් ගෙවන ලද කුවිතාන්සි භාරගනු නොලැබේ.

7:3 නිසි පරිදි සම්පූර්ණ කරන ලද අයදුම්පත් 2025.09.25 දිනට පෙර ලියාපදිංචි තැපෑලෙන්/ සිගුගාමී තැපෑලෙන් ලේකම්, සබරගමුව පළාත් රාජ්‍ය සේවා කොමිෂන් සභාව, පළාත් සභා කාර්යාල සංකීර්ණය, නවනගරය, රත්නපුර යන ලිපිනයට එවිය යුතුය. අයදුම්පත් බහා එවන කවරයේ වම්පස ඉහළ කෙළවරේ “සබරගමුව පළාත් සභා රාජ්‍ය සේවයේ තාක්ෂණ සේවයේ III ශ්‍රේණියට/ පුහුණු ශ්‍රේණියට බඳවා ගැනීමේ විවෘත තරඟ විභාගය - 2025” යනුවෙන් සඳහන් කළයුතුය. නියමිත දිනට පසු ලැබෙන ඉල්ලුම්පත්, තනතුරට අදාළ සුදුසුකම් සපුරා නොමැති සහ අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ.

7:4 අයදුම්කරුවන් සම්මුඛ පරීක්ෂණයට කැඳවා, නිවේදනයට අනුව සුදුසුකම් තිබේදැයි පරීක්ෂා කරන අවස්ථාවේ අවශ්‍ය සුදුසුකම් නොමැති බව හෙළිවුවහොත් ඔහුගේ/ඇයගේ අපේක්ෂකත්වය අවලංගු කරනු ලැබේ. මෙම අයදුම්පත් කැඳවීමේ නිවේදනයෙන් ආවරණය නොවන වෙනත් කරුණක් වෙතොත් ඒ

පිළිබඳව සබරගමුව පළාත් රාජ්‍ය සේවා කොමිෂන් සභාවේ තීරණය අවසන් තීරණය වන්නේය. එසේම මෙම බඳවා ගැනීමේ නිවේදනය අනුව මෙම පුරප්පාඩු පිරවීම හා ඉදිරියේදී ඇති වන පුරප්පාඩු පිරවීම හෝ නොපිරවීම සම්බන්ධයෙන් අවසන් තීරණය ගැනීම මෙම කොමිෂන් සභාව සතුවේ.

ඩබ්.ආර්. දිනිෂා එස්. රත්නායක

ලේකම්

පළාත් රාජ්‍ය සේවා කොමිෂන් සභාව

සබරගමුව පළාත

2025.08.22